

अध्याय - 4 | ग्रामीण समाज में विकास एवं परिवर्तन

QUIZ-01

1. भारत के ग्रामीण समाज में सबसे महत्वपूर्ण उत्पादन संसाधन क्या है?
- A. जल B. सड़कें
C. भूमि D. श्रम (C)

व्याख्या: भूमि न केवल उत्पादन का साधन है, बल्कि आजीविका और सांस्कृतिक पहचान का भी मुख्य आधार है।

2. 'प्रभावशाली जातियाँ' शब्द किसने गढ़ा था?
- A. रामचंद्र गुहा B. जान ब्रेमन
C. एम. एन. श्रीनिवास D. बी. आर. अंबेडकर (C)

व्याख्या: एम. एन. श्रीनिवास ने उन जातियों को 'प्रभावशाली जातियाँ' कहा जो ग्रामीण समाज में आर्थिक और राजनीतिक रूप से शक्तिशाली हैं।

3. स्वतंत्रता के बाद सबसे प्रभावी भूमि सुधार कौन-सा था?
- A. हरित क्रांति B. सीलिंग अधिनियम
C. जमींदारी उन्मूलन D. नकदी फसलों का नियमन (C)

व्याख्या: जमींदारी उन्मूलन ने बिचौलियों को हटाकर किसानों को सीधा अधिकार दिया, जिससे उनका सशक्तिकरण हुआ।

4. 'गुजारे की खेती' (Subsistence Agriculture) का क्या अर्थ है?
- A. बाजार के लिए खेती
B. केवल पारिवारिक उपयोग हेतु खेती
C. मशीनों से की जाने वाली खेती
D. अनुबंध खेती (B)

व्याख्या: जब किसान केवल परिवार की जरूरतों के लिए फसल उगाते हैं और बाजार के लिए नहीं, तो उसे गुजारे की खेती कहते हैं।

5. हरित क्रांति के किस चरण में मोनो-फसल खेती और असुरक्षित आजीविका बढ़ी?
- A. पहला चरण (1960-70)
B. तीसरा चरण (1990 के बाद)
C. दूसरा चरण (1980 के बाद)
D. स्वतंत्रता पूर्व काल (C)

व्याख्या: दूसरे चरण में सूखे क्षेत्रों में सिंचाई आधारित मोनो-फसल खेती ने बाजार पर निर्भरता और जोखिम बढ़ाया।

6. अनुबंध खेती का एक प्रमुख नकारात्मक प्रभाव क्या है?
- A. खाद्य आत्मनिर्भरता को बढ़ावा देना
B. बाजार जोखिम को कम करना
C. पारंपरिक कृषि ज्ञान को अप्रासंगिक बनाना
D. जैव विविधता में वृद्धि (C)

व्याख्या: अनुबंध खेती में कंपनियाँ कृषि ज्ञान को नियंत्रित करती हैं जिससे किसानों का पारंपरिक ज्ञान कम होता जाता है।

7. 'फुटलूज मजदूर' किसे कहा गया है?
- A. स्वतंत्र छोटे ज़मींदार
B. मुक्त व्यापार क्षेत्र के श्रमिक
C. अधिकारहीन प्रवासी मजदूर
D. तकनीकी जानकार किसान (C)

व्याख्या: जान ब्रेमन ने उन प्रवासी मजदूरों के लिए 'फुटलूज' शब्द का प्रयोग किया जो अस्थिर रोजगार में होते हैं और न्यूनतम अधिकार भी नहीं रखते।

8. भारत में किन जातियों के पास सामान्यतः बहुत कम या कोई भूमि नहीं होती?
- A. जाट और राजपूत
B. अनुसूचित जाति और जनजाति
C. वोक्कालिगा और लिंगायत
D. कम्मा और रेड्डी (B)

व्याख्या: ऐतिहासिक रूप से अनुसूचित जातियों और जनजातियों को भूमि अधिकार से वंचित रखा गया और वे मजदूरी कार्य में संलग्न थे।

9. पूंजीवादी कृषि की एक विशेषता क्या है?
- A. अनाज में मजदूरी देना B. आश्रित-क्लाइंट संबंध
C. पैतृक श्रम संबंध
D. भूमि से अलग वेतनभोगी मजदूरी का उपयोग (D)

व्याख्या: पूंजीवादी कृषि में श्रमिकों को ज़मीन से अलग किया जाता है और भुगतान के आधार पर श्रम लिया जाता है।

10. नवउदारीकरण के बाद किसान आत्महत्याओं का मुख्य कारण क्या था?
- A. पर्याप्त वर्षा B. भूमि स्वामित्व में वृद्धि
C. ऋण और बाज़ार अस्थिरता
D. कृषि पर राज्य का पूर्ण नियंत्रण (C)

व्याख्या: आत्महत्याओं के पीछे कारण थे—ऋण, लागत में वृद्धि, सब्सिडी में कटौती, और बाजार की अनिश्चितता।